

## जबलपुर: 100 रुपए के नकली नोट बनाने वाला गिरोह गिरफ्तार

संजीवनी दुडे 11-03-2018 20:21:53



जबलपुर। जबलपुर की एसटीएफ टीम को बड़ी सफलता मिली है। टीम ने पिछले कई साल से चल रहे 100 रुपए के नकली नोट बनाने वाले गिरोह का पर्दाफाश किया है। साथ ही टीम ने 90 हजार रुपए के नकली नोट एवं नोट बनाने वाले आरोपी जेपी नगर रीवा निवासी प्रदीप कुमार सोनी को भी गिरफ्तार कर लिया है। प्रदीप के पास से नकली नोट के कागज एवं स्कैनर आदि सामान बरामद किया गया है। प्रदीप सोनी का गिरोह अब तक रीवा, कटनी और सतना में ही कई करोड़ नकली नोट खपा चुका है।

## ये भी पढ़े- डिप्रेशन के चलते TV एक्ट्रेस ने किया सुसाइड, पंखे से झूलता मिला शव

एसटीएफं की टीम ने दोपहर के वक्त रीवा की जेपी कॉलोनी में प्रदीप कुमार सोनी के घर पर छापा मारा। टीम ने उसके घर से 90 हजार रुपए के नकली नोट बरामद किये। प्रदीप के घर से स्कैनर एवं नकली नोट बनाने का सामान भी बरामद किया गया है। प्रदीप के गिरोह में कटनी, सतना के भी युवक शामिल होने की बात कही जा रही है, लेकिन एसटीएफ को अभी उनके बारे में पुख्ता जानकारी नहीं मिला पाई है। 100 रुपए के नकली नोट की क्वालिटी इतनी अच्छी है कि आम आदमी उसे जल्दी से नहीं पहचान सकता।

नोट रीवा से प्रदीप कुमार सोनी द्वारा पिछले दो साल से नकली नोटों की सप्लाई की जा रही है। उसके द्वारा शराब के अड्डों व पेट्रोल पम्पों के जिरए नकली नोटों की सप्लाई की जा रही थी। एसटीएफ के एसपी कमलेश खरपुशे के निर्देश पर टीम ने जब कटनी एवं सतना में भी छानबीन शुरू की तो अनेक लोग वहां से भाग निकले। उक्त लोगों की तलाशी का काम देर रात तक जारी था।

Source: <a href="https://www.sanjeevnitoday.com/crime/jabalpur-a-gang-making-a-fake-note-of-100-rupees-arrested/11-03-2018/138055">https://www.sanjeevnitoday.com/crime/jabalpur-a-gang-making-a-fake-note-of-100-rupees-arrested/11-03-2018/138055</a>